

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर विश्वविद्यालय से 17 कार्मिक सेवानिवृत्त

पंतनगर। 29 सितम्बर, 2018। पंतनगर विश्वविद्यालय से आज 17 कार्मिक सेवानिवृत्त हुए, जिनको कुलपति कार्यालय स्थित सभागार में आयोजित समारोह में भावभीनी विदाई दी गई। विश्वविद्यालय के कुलसचिव, डा. ए.पी. शर्मा ने सभी सेवानिवृत्त हो रहे कर्मियों को पुष्पगुच्छ प्रदान किये तथा उनके पेंशन व ब्रेव्युटी प्रपत्र एवं सामान्य भविष्य निधि की राशि के चेक दिये। वित्त नियंत्रक, श्री एस.पी. कुरील, ने कार्यक्रम का संचालन किया।

कुलसचिव, डा. ए.पी. शर्मा ने अधिकारियों एवं कर्मचारियों की सेवानिवृत्ति को याद करते हुए कहा कि हमेशा की तरह आज भी इतने सेवानिवृत्त हो रहे कर्मियों की पूर्ति होना मुश्किल है। उन्होंने कहा कि इनके अनुभव, कठिन मेहनत, दूरदर्शिता और अथक प्रयासों से विश्वविद्यालय एशिया में अग्रिणीय स्तर पर जाना माना जाता है। इसके साथ विश्वविद्यालय अपने बीज, शिक्षण, फार्म, शोध और प्रसार के लिए विश्वविख्यात है, जो यहां के कर्मचारी एवं अधिकारियों का योगदान है। उन्होंने यह भी कहा कि सेवानिवृत्त हो रहे कर्मचारी गौरवशाली सेवा देकर विश्वविद्यालय के प्रति संतुष्ट किये गये कार्य के साथ विदा ले रहे हैं। उन्होंने सभी सेवानिवृत्त हो रहे कर्मचारियों एवं अधिकारियों से अपेक्षा की कि सेवानिवृत्त के बाद वे समाज के विकास में योगदान कर विश्वविद्यालय के ऋण से उन्मूण होंगे। डा. शर्मा ने इस अवसर पर सेवानिवृत्त होने वाले कर्मियों के सुखी एवं मंगलमय जीवन के लिए शुभकामनाएं दी।

इस अवसर पर एस.एन. तिवारी, निदेशक शोध; विभागाध्यक्ष कृषि वानिकी, डा. सलिल तिवारी एवं अधिष्ठाता मानवीकी महाविद्यालय, डा. ए.के. शुक्ला इत्यादि ने भी सेवानिवृत्त हो रहे कार्मिकों को शुभकामनाएं दी। सेवानिवृत्त हो रहे कार्मिकों में से डा. सुरेन्द्र सिंह, श्री सी.एस. बिष्ट एवं श्री मुख्तयार ने भी अपने उद्गार प्रकट किये।

आज सेवानिवृत्त हो रहे कार्मिकों में डा. सुरेन्द्र सिंह, प्राध्यापक; श्री आर.एस. अधिकारी, प्रशासनिक अधिकारी; श्री सी.एस. बिष्ट, फोरमैन; श्री रामसुधार, लाइनमैन; श्री मोहन सिंह, चालक; श्री रुदल प्रसाद, सैल्समैन; श्री मुख्तयार, पम्प चालक; श्री राजेन्द्र सिंह रावत, पम्प अटेन्डेन्ट; श्री विशम्भर, बेलदार; श्री मोहन चन्द्र जोशी, एवं श्री नन्दाबल्लभ भट्ट, कुक; तथा श्री राजेन्द्र, श्री शिवप्रसाद, श्री सहदेव, श्री गुमालू, श्रीमती सधनी एवं श्रीमती चन्द्रावती, कृषि श्रमिक, सम्मिलित थे।



सेवानिवृत्त हो रहे कार्मिकों के साथ कुलसचिव, डा. ए.पी. शर्मा एवं अन्य अधिकारी।